



L-ARKITETTURA


Harsa lejn il-lat artistiku ta' l-Arkitektura fil-Knisja l-Qadima

minn Sandro Sciberras

Din il-knisja hija wahda mill-isbaħ eżempji ta' arkitektura Rinaxximentali f'Malta. L-istudjużi jaqblu li nbriet fuq il-pjanta ta' Vittorio Cassar u tkomplet minn Tommaso Dingli, allavolja ma hemm l-ebda dokument jew pjanta li tikkonferma dan. Calleja, f' "The Works of Art in Churches of Malta", jgħid li l-knisja "...hi mill-isbaħ ta' Malta" u "...tghaddi lil daww mibnijin warajha".

Il-faċċata għandha influwenza Spanjola qawwija, b'żewġ pilastri kbar Korinti f'kull tarf. Fuq il-bieb prinċipali kien hemm tieqa żgħira ovali, bi 'triangular pediment' bejn din it-tieqa u l-bieb. Il-kapitelli korinti jzommu l-friż u l-gwarniċ, minn fejn jibda tiela il-fontispizju. Fil-faċċata, wiehed jista' jara ukoll tlett pari niceċ, bil-parti ta' fuq fil-forma ta' arzella. Dawn in-niceċ huma karatteristika ta' Dingli, u huma mqassmin b'mod simmettriku mal-faċċata kollha.

Wiehed jista' jara ukoll li l-parti l-kbira ta' fontispizju hija nieqsa. Dan il-fontispizju huwa tat-tip "Broken Triangular Pediment", minhabba li parti minnu hija mqabbza l-barra. F'nofs il-fontispizju kien hemm statwa tal-Madonna bil-qamar taht riglejha, eżatt bhal tal-knisja parrokkjali ta' H'Attard. Din l-istatwa tinsab fi stat hażin hafna u tinzamm f'wahda mis-sagristiji.



IL-frontispizju tat-tip "Broken Triangular Pediment"

Din il-faċċata għandha skultura iddettaljata hafna, iżda dawn id-dekorazzjonijiet jinsabu f'partijiet partikolari biss. L-armonija il-bilanċ u s-simmetrija tal-faċċata huma il-prinċipji kardinali ta' l-istil Rinaxximentali Malti. Il-knisja għandha forma ta' salib Latin, bil-parti it-twila tkun il-korsija, il-kappelluni fil-ġnub u l-kor fil-parti ta' fuq tas-salib. Is-saqaf, li għandu forma ta' nofs tond, jew troll, huwa iffurmat b'għadd ta' stilel bi tmien ponot, filwaqt li il-friż fiha tinqix ta' anġli, torri u l-gendus. Ma nafux minn hadem fid-dekorazzjoni interna tal-knisja, iżda jingħad li hafna mix-xogħol sar minn xi habsin Sqallin mahrubin li sabu refuġju f'din il-knisja.



Fis-saqaf tal-kor hemm skultura ta' Sant'Elena filwaqt li fis-saqaf tal-korsija hemm skultura kbira ta' ostja imdwra b'erba' angli.



Kull anglu qed iżomm wahda minn dawn l-iskrizzjonijet-

*In Nōmine Jesu Omne Genusflectator
Oleum Effusum
Admirabile Momen Tuum
Laudate Momen Domini*

Fl-Isem ta' Gesu' kulhadd jintefa' gharkubtejh

Tixrid ta' żejt ta' l-ghageb


(Grazzji) huwa isemk

Fahru l-isem tas-Sinjur.



Il-gwarniċ li jikkarakterizza il-Knisja kollha

Il-korsija fiha sitt kappelli, flimkien ta' żewġ kappelli ohra f'kull kappellun- b'kollox hdax-il artal. Il-prospettivi saru madwar mitt sena wara li intemm ix-xoghol tal-bini, u l-gwarniċi tagħhom illum vojta. Hafna mill-pitturi tal-knisja illum jinsabu fil-knisja ta' Sant'Elena. Fosthom insibu il-pittura tal-martirju ta' Sant'Andrija, u dik tal-Madonna bil-Bambin flimkien ma San Xmun Stock, San Frangisk, Sant'Agata u l-erwieh tal-Purgatorju. Fil-Knisja ta' Sant'Elena jinsabu ukoll diversi affarijiet ohra li fil-bidu kienu f'din il-knisja. Dawn jinkludu Bambin tax-xema' li kien fuq l-artal tar-Rużarju, u statwa tal-Madonna tar-Rużarju. Meta xi hadd jidhol fil-knisja ma jistax ma josservax li il-knisja m'ghandiex koppla. Filfatt, meta sar ir-restawr, inbena biss it-tambur tal-koppla, li imbagħad issaqqaf ċatt. Dan ġara minhabba li beżgħu iżidu aktar piż fuq l-istruttura fragli tal-knisja. Dwar il-Knisja l-Qadima u l-faċċata tagħha, E.B. Vella jikteb- "Kapitelli, gwarniċi, armi u kollox qiesu mahluq biex jitqiegħed wara l-ħgieg u mhux għal barra!"



F'Dan ir-ritratt tidher il-koppla mhux insaqqfa

Affarijiet ohra ta' Interest


Fis-sagristija tax-xellug, tinsab statwa li ma tantx nafu dwarha. Din hija statwa tal-Madonna tad-Duttrina, maghmula fl-injam. Li nafu biss huwa li saret fl-1834. Jista' jkun li hemm xi relazzjoni bejn din l-istatwa u fondazzjoni tal-Fratellanza tal-Madonna tad-Duttrina fl-1820, minn Mons. Ferdinando Mattei, Isqof ta' Malta.

Fis-sagristija tal-lemin, hemm miġbura għadd ta' oġġetti ferm interessanti u ta' valur storiku kbir. Hawnhekk hawn l-istatwa ta' l-Assunta li kienet fil-fontispizju tal-knisja, kif ukoll it-tabernaklu l-originali bil-bieba tad-deheb, tal-knisja. Fost l-affarijiet l-ohra hawn ukoll ventartal antik hafna li ma nafu xejn dwaru.

Hawnhekk hawn ukoll lapida ta' Dun Gejtan Mannarino li huwa midfun f'din il-knisja. Din il-lapida kienet fuq l-artal ta' San Ġakbu u San Duminku fil-korsija, iżda, b'mod irressponsabbli għall-ahhar, din giet maqlugħa minn hawn u inqasmet. Imbagħad giet imwahħla f'din is-sagristija.

Jekk wiehed Ihares sewwa lejn il-ħitan ta' barra tal-knisja, kif ukoll fin-nurmu ta' garigori li jagħtu għal kampnar, jidher hafna tinqix u tpingijiet ta' xwieni u slaleb varji. Mal-hajt tax-xellug tal-knisja, fejn hemm ix-xatba tal-hadid, jidher għadd ta' toqob fil-hajt. Dawn saru minn suldati Franciżi li kienu jipprattikaw l-isparar fuq il-hajt tal-knisja meta kienu f'Malta bejn 1798 u l-1800.

Mad-dawra tal-knisja, wiehed għadu jista' jara ukoll dak li għad fadal minn numru kbir ta' lapidi tal-mejtin li kien hemm fil-knisja. Dawn, għal l-ebda raġuni partikolari inqalghu mill-knisja u tpoġġew hemm barra. Hawnhekk qegħdin f'periklu kbir minhabba li qed jistennew li jaqalghu daqqa ta' ballun mit-tfal li jkunu qed jilgħabu hdejhom.




Il-Knisja l-qadima hija l-uniku xogħol ta' Tumas Dingli li baqgħa kif kien għamlu hu fil-bidu. F'ohrajn tant kien hemm tibdil matul iż-żmenijiet, jew saħansitra twaqqgħu biex jinbnew knejjes ohra minflokhom (bħal tal-Mosta), li ffit għadhom jixbhu l-knisja originali kif għamilha hu. Għalhekk il-knisja tagħna hija unika.

Il-Kampnar tal-knisja kien l-ahhar li inbena. Milli jidher, għall-ewwel, il-kampnar kellu jkun fuq wara tal-knisja, maqtugh mill-knisja proprja. Għal xi raġuni biddlu l-ħsieb u inmbena fejn hu illum.

Kont taf li...

L-ewwel darba li jissemma l-kampnar tal-knisja huwa fil-Vista pastorali ta l-1679, fejn jinghad li kellu qampicna wahda biss. Hemm çans tajjeb li fil-pjan originali, l-kampnar kellu jkun struttura maqtugha mil-bini tal-knisja, biss ghal xi raguni dan il-pjan ma sebhx. Meta fil-Knisja ta' H'Attard iddeçidew li jibnu kampnar, poġġewh fl-istess pożizzjoni ta' dak tal-Knisja l-Qadima.



LUCY

Main Street, Birkirkara

**Shoes, Underwear, Shirts and T-Shirts
For Men, Women and Children**

A good selection of Baby wear, Bedspreads,
Curtains and Handbags.

Alice's HOUSE

All kinds of drapery


206, MAIN STREET,
B'KARA

TEL: 440004


Ghelug

Illum il-Knisja l-Qadima reġghet qed taqdi il-bżonnijiet spiritwali tal-komunita' li kibret madwarha matul is-snin. Illum din iż-zona awtonoma tal-Knisja l-Qadima tħaddan madwar 1000 familja.

Madankollu għadd fadal ammont kbir ta' xogħol li għad irid isir. Il-manutenzjoni strutturali tal-knisja tinvolvi eluf ta' liri kull sena, minhabba li ir-restawr qatt ma ġie mitmum. Filfatt kultant ikollu jsir restawr urgenti, bhal per eżempju fis-Sajf 2000, meta kellhom jinbidlu numru ta' bolavostri immermra li hemm madwar il-piramida tal-kampnar. Dawn kienu fil-periklu li jaqgħu għal isfel u jagħmlu hsara. Fortunatament, illum hemm numru ta' żgħażaġh u voluntiera ohra li għandhom għal qalbhom din il-knisja, u li jiehdu hsiebha b'attenzjoni speċjali.




Detal tal-Faċċata tal-Knisja



Ritratt fejn juri l-arma ta' Dun Filippu Borg

L-arkitettura ta' ġewwa hija l-Istess stil ta' dik ta' barra, jiġifieri Korint, flimkien ma l-istil Rinaxximentali ta' l-ahħar fażi, li nsibuh bhala *Contro Riforma*. Bejn il-kappelli hem mill-bażijiet li fuqhom jitilighu żewġ kolonni korinti, u fuqhom il-kapitelli li jagħlqu l-ewwel ordni. It-tieni ordni jixbah lil l-ewwel wieħed, biss huwa għoli daqs nofs l-ewwel wieħed u m'ejjem b'aktar lavur, speċjalmet l-arkitraw u l-gwarniċa. Il-friż mimli bl-iskultura ta kerubini, u t-torri u l-gendus, li huma l-arma ta' Dun Filippu Borg. It-troll għandu hnejjiet imnaqqxin fi kwadretti bi stilel ta' tmien ponot, b'salib mħaffer bejniethom. Kuq kull kappelli, it-troll għandu tieqa għad-dawl.



- 1- Artal ta' l-Assunta
- 2- Artal ta' Sant' Andrija
- 3- Artal tal-Madonna tal-Karmnu
- 4- Artal tar-Rużarju
- 5- Artal tal-Kurċifiss
- 6- Artal ta' l-Erwieh u Sagrament
- 7- Artal tal-Kuncizzjoni jew tal-Litanija



Kont taf li...

Fil-Knisja, hemm numru ta' inskrizzjonijiet li huma sors ta informazzjoni interessanti hafna. Wahda minnhom tinsab fuq il-bieb tal-lenin tal-knisja, li minnha nistghu nisitlu informazzjoni dwar l-arma ta' Dun Filippu Borg. Sfortunatament, din il-kitba qeghda fi stat hazin zafna u kwazi tgherriet ghal kollox.

Kitba ohra hija dik li tinsab fil-parti ta' fuq tal-hajt tal-kor. F'din il-kitba, Dun Filippu u nies qed jitgholbu lil Madonna biex thares dan it-tempju li huma bnew ghalha. B'kollox fil-knisja, hemm erbgħa inskrizzjonijiet, imqassmin f'postijiet differenti.

Fl-ahhar tas-seklu Dsatax, kien diga' beda jsir xi restarw tal-knisja. Fil-fatt fl-1894, Mabbli Grech waqa' minn fuq sellem mill-gholi ta 40 pied waqt li kien qed jagħmel xi xogħol.

Nota mill-awtur- Hemm hafna aktar li l-awtur seta' jzid dwar il-Knisja l-Qadima. Imma, l-iskop ta dan l-artiklu huwa li jrawwem l-interess tan-nies li joqghodu fl-inhawwi tagħna, biex b'hekk jagħrfu japrezzaw aktar din il-knisja, li dejjem isservihom fil-bżonnijiet spiritwali tagħhom. Dan jghodd ukoll għal dawk il-familja ġ*çodda taż-żona tagħna, biex huma ukoll iħossuhom parti mill-Komunita' tal-Knisja l-Qadima, filwaqt li jsiru jafu xi haġa aktar dwar il-Knisja tagħna ukoll!

Sandro Sciberras

Il-Quddies nhar ta' Hadd 7.00am, 8.30am, 10.00am, 11.30am (fix-xitwa) 6.00pm

Il-Quddies nhar ta' xogħol- 7.00am, 8.30am, 6.00pm

Tel. No tal-Knisja 449430,

tal-Uffiċju Parrokkjali- 448026, Privat tar-Rettur 432211.

Qrar qabel il-quddies, fil-konfessjonarju jew fil-kamra apposta fis-sagrestija.